

27-04-2025

08.30 Hrs

HL-Opening

آکاشوانی سے پیش ہے خبرنامہ

(Music)

محمد عمار

آداب: خبرنامے کے ساتھ میں

پہلے اس وقت کی خاص خبریں

- 1- وزیر اعظم نریندر مودی آج، دن میں 11 بجے آکاشوانی پر ”من کی بات“ پروگرام میں اپنے خیالات کا اظہار کریں گے۔
- 2- وزارت داخلہ نے پہلگام دہشت گردانہ حملے کی تحقیقات قومی جانچ ایجنسی NIA کو سونپ دی ہے۔
- 3- جموں و کشمیر کے لیفٹننٹ گورنر منوج سنہا نے پہلگام دہشت گردانہ حملے پر بحث کے لیے کل قانون ساز اسمبلی کا ایک روزہ خصوصی اجلاس طلب کیا ہے۔
- 4- اندرون ملک آبی گزرگاہوں کی بھارتی اتھارٹی نے، مالی برس 2024-25 کے دوران 145 اعشاریہ 5 ملین ٹن سامان کی ریکارڈ نقل و حمل کی۔
- 5- جنوبی ایران میں، بندر عباس بندرگاہ پر تباہ کن دھماکے سے مرنے والوں کی تعداد بڑھ کر 14 ہو گئی ہے۔ کم سے کم 750 دیگر زخمی بھی ہوئے ہیں۔
- 6- اور ٹیبل ٹینس میں، بھارت کے Manush Shah اور Diya Chitale کی جوڑی نے تیونیشیا میں WTT مقابلے میں، مکسڈ ڈبلز کا خطاب جیت لیا ہے۔

(Music)

اب خبریں تفصیل سے۔

PM Mann Ki Baat

وزیر اعظم نریندر مودی آج دن میں 11 بجے آکاشوانی پر ’من کی بات‘ پروگرام میں ملک اور بیرون ملک، لوگوں کے ساتھ اپنے خیالات کا اظہار کریں گے۔ یہ ماہانہ ریڈیو پروگرام کا 121 واں نشریہ ہوگا۔ یہ پروگرام آکاشوانی اور دور درشن کے تمام تر نیٹ ورک، AIR نیوز ویب سائٹ اور نیوز آن AIR موبائل ایپ پر نشر کیا جائے گا۔ یہ پروگرام AIR نیوز، DD نیوز، وزیر اعظم کے دفتر اور اطلاعات و نشریات کی وزارت کے یوٹیوب چینلوں پر بھی براہ راست نشر کیا جائے گا۔ ہندی نشریے کے فوراً بعد آکاشوانی اس پروگرام کو علاقائی زبانوں میں نشر کرے گا۔x

Mha-NIA Pehalgam

وزارت داخلہ نے پہلگام دہشت گردانہ حملے کی تحقیقات قومی جانچ ایجنسی NIA کو سونپ دی ہے۔ ذرائع نے بتایا ہے کہ اب قومی جانچ ایجنسی دہشت گردانہ حملے کی باضابطہ تحقیقات کرے گی۔ اس سے قبل NIA کی ٹیم نے دہشت گردانہ حملے کی جگہ کا دورہ کیا تھا۔ یہ حملہ اس ماہ کی 22 تاریخ کو جموں و کشمیر کے پہلگام کے Baisaran جنگلاتی علاقے میں ہوا تھا، جس میں 26 افراد ہلاک اور متعدد زخمی ہوئے تھے۔x

### J&K Assembly Session Pehalgam

جموں و کشمیر میں، کابینہ کی درخواست پر، لیفٹیننٹ گورنر منوج سنہا نے پہلگام دہشت گردانہ حملے پر بحث کے لیے کل قانون ساز اسمبلی کا ایک روزہ خصوصی اجلاس طلب کیا ہے۔ اس دہشت گردانہ حملے میں 25 سیاح اور ایک مقامی شخص ہلاک اور کئی دیگر زخمی ہوئے تھے۔ جموں کشمیر اسمبلی، دہشت گردانہ حملے میں جاں بحق ہونے والوں کو خراج عقیدت پیش کرے گی۔ اس کے بعد اس افسوسناک واقعے اور متعلقہ امور پر بحث کی جائے گی۔ بعد ازاں، اس واقعہ کی شدید مذمت کے لیے ایک قرارداد منظور کی جائے گی۔ اس دہشت گردانہ حملے سے نہ صرف ملک، بلکہ دنیا بھر میں لوگ صدمے میں ہیں۔

وزیر اعلیٰ عمر عبداللہ کی صدارت میں 23 اپریل کو کابینہ کی میٹنگ ہوئی، جس میں پہلگام دہشت گردانہ حملے کے بعد 28 اپریل کو لیفٹیننٹ گورنر سے اسمبلی کا خصوصی اجلاس طلب کرنے کی درخواست کی گئی تھی۔x

### I&B Media Advisory

اطلاعات و نشریات کی وزارت نے تمام میڈیا چینلوں کو ایک ایڈوائزری جاری کی ہے کہ وہ قومی سلامتی کے مفاد میں دہشت گردوں کے خلاف کارروائیوں اور سیکیورٹی فورسز کی نقل و حرکت کی براہ راست کوریج دکھانے سے گریز کریں۔ وزارت نے کہا ہے کہ میڈیا، ڈیجیٹل پلیٹ فارمز اور افراد، قومی سلامتی کے تحفظ میں اہم رول ادا کرتے ہیں۔

حکومت نے اپنی ایڈوائزری میں، میڈیا سے کہا ہے کہ وہ فوجی کارروائیوں یا فوجیوں کی نقل و حرکت سے متعلق ذرائع پر مبنی معلومات کی بنیاد پر رپورٹنگ سے گریز کریں۔ اطلاعات و نشریات کی وزارت نے کہا ہے کہ حساس معلومات کا قبل از وقت انکشاف، نادانستہ طور پر دشمن عناصر کی مدد کر سکتا ہے اور فوجی کارروائیاں متاثر ہوسکتی ہیں نیز فوجی اہلکاروں کی حفاظت کو خطرہ لاحق ہوسکتا ہے۔x

### World Leaders Pahalgam Blast

پہلگام میں دہشت گردوں کے حملے کے بعد عالمی رہنماؤں کی جانب سے بھارت کے ساتھ اظہار یکجہتی کیلئے وزیراعظم نریندر مودی سے رابطے کا سلسلہ جاری ہے۔

مزید تفصیل ہمارے نامہ نگار سے

V/C - Superna Saikia

ایران کے صدر مسعود Pezeshkian نے وزیر اعظم مودی سے فون پر بات کی اور جموں و کشمیر میں دہشت گردانہ حملے کی سخت مذمت کی اور متاثرین کے تئیں تعزیت کا اظہار کیا۔ دونوں لیڈروں نے اس بات سے اتفاق کیا کہ دہشت گردی کی اس طرح کی کارروائیوں کا کوئی جواز نہیں ہوسکتا۔ اور جو لوگ بھی انسانیت میں یقین رکھتے ہیں انہیں دہشت گردی کے خلاف لڑائی میں مل کر کھڑے ہونا چاہئے۔ وزیر اعظم مودی نے بھارت کے عوام کے غم و غصے سے انہیں واقف کرایا اور اس عزم کا اظہار کیا کہ دہشت گردانہ حملے کے پیچھے کارفرما افراد اور اُن کے حامیوں کے ساتھ پوری مضبوطی کے ساتھ اور فیصلہ کن انداز میں نمٹا جائے گا۔

انہوں نے بندرعباس میں آج ہوئے دھماکے میں ہلاک ہونے والے افراد کے تئیں تعزیت بھی پیش کی اور زخمیوں کی جلد صحت یابی کی خواہش کی۔

متحدہ عرب امارات کے صدر محمد بن زائد النہیان نے وزیراعظم مودی سے فون پر بات کی اور دہشت گردانہ حملے میں لوگوں کی جاتیں تلف ہونے پر تعزیت کا اظہار کیا۔ انہوں نے حملے کی سخت مذمت کی اور بھارت کے ساتھ اپنی پوری حمایت اور یکجہتی کا اظہار کیا۔ دونوں لیڈروں نے اس بات سے اتفاق کیا کہ دہشت گردی کی تمام قسموں اور ان کے اظہار کے طریقوں کو قطعی مسترد کیا جانا چاہئے۔x

## Army LOC POK

بھارتی فوج نے کل رات جموں و کشمیر میں لائن آف کنٹرول پر پاکستانی فوج کی گولی باری کا مؤثر جواب دیا۔ دفاعی ذرائع نے کہا ہے کہ پاکستانی فوج نے Tutmari Gali اور رام پور سیکٹرز کے بالمقابل لائن آف کنٹرول سے متصل علاقوں میں ہلکی گولی باری کی، جس کا بھارتی فوجیوں نے مناسب ہتھیاروں سے مؤثر جواب دیا۔ کسی جانی نقصان کی کوئی اطلاع نہیں ہے۔x

## RSS Chief Non Violence

RSS کے سربراہ موہن بھاگوت نے زور دے کر کہا ہے کہ عدم تشدد، بھارت کا مذہب اور اس کی اقدار کا ایک اہم حصہ ہے۔ تاہم سماج دشمن عناصر اور ظالموں کو سبق سکھانا بھی بھارت کا مذہب ہے۔ کل نئی دہلی میں ’دی ہندو مینی فیسٹو‘ نامی کتاب کے اجراء کے موقع پر منعقدہ ایک پروگرام سے خطاب کرتے ہوئے، جناب بھاگوت نے کہا کہ بھارت کبھی بھی دوسروں کو نقصان نہیں پہنچاتا اور نہ ہی ان کی بے عزتی کرتا ہے، لیکن اگر کوئی برائی کا راستہ اپنانے پر بضد ہے تو اس کا کوئی علاج نہیں ہے۔ انہوں نے زور دے کر کہا کہ عدم تشدد، ملک کی جڑوں میں پنہاں ہے۔

S/B - Mohan Bhagwat

BREAK

یہ خبرنامہ آکاشوائی سے نشر کیا جا رہا ہے۔

GONG

بھارت کی اندرونی آبی گذرگاہوں سے متعلق اتھارٹی IWAI نے اقتصادی سال 2024-25 کے دوران 145 اعشاریہ پانچ ملین ٹن مال ڈھلائی درج کی ہے جو کہ ایک ریکارڈ ہے۔ بندرگاہوں، جہاز رانی اور آبی گذرگاہوں کی وزارت کے مطابق مجموعی مال ڈھلائی میں سے 68 فیصد حصہ کوئلے، خام لوہے، خالص خام لوہے، ریت اور کوئلے کی راکھ کا رہا۔

اس سے پہلے روزگار میلے کے دوران مختلف سرکاری محکموں میں تقرریاں پانے والے نوجوانوں میں 51 ہزار تقریرنامے تقسیم کرنے کی تقریب سے وزیراعظم نے ویڈیو کانفرنسنگ کے ذریعے خطاب کیا۔ وزیراعظم مودی نے کہا کہ قومی آبی گذرگاہوں کی تعداد پانچ سے بڑھ کر 110 ہوگئی ہے۔

### (S/B Modi Indian Water)

حکومت کی نئی جل واپک اسکیم کے تحت کارگو مالکان کو آپریشنل لاگت کی 35 فیصد ترغیبات ادا کی جاتی ہیں، ساتھ ہی قومی آبی گذرگاہ ایک، دو اور 16 پر شیڈولڈ خدمات بھی فراہم کی جاتی ہیں۔

بھارت کی اندرونی آبی گذرگاہوں سے متعلق اتھارٹی، IWAI کا ہدف اندرونی آبی گذرگاہوں کے ذریعے مال برداری کو دو فیصد سے بڑھاکر پانچ فیصد کرنا ہے۔ اس کے علاوہ IWAI میری ٹائم انڈیا ورژن 2030 سے مطابقت رکھتے ہوئے آمدروفت کے حجم کو 200 ملین میٹرک ٹن سے زیادہ بڑھانا چاہتی ہے۔ وہیں IWAI کا مقصد سال 2047 تک میری ٹائم امرت کال ویژن 2047 کے مطابق آمدروفت کے حجم کو 500 ملین میٹرک ٹن کے پار لے جانا بھی ہے۔x

### Bharat Pavilion Waves 2025

جیسا کہ ایک مئی سے چار مئی 2025 کے دوران ممبئی میں منعقد ہونے والے ورلڈ آڈیو ویژنل اور انٹرٹینمنٹ سمٹ Waves 2025 کے لیے پوری دنیا جمع ہو رہی ہے۔ بھارت پورے فخر کے ساتھ بھارت پویلین کی نقاب کشائی کرے گا۔ قصہ گوئی کی عظیم وراثت اور عالمی سطح پر میڈیا اور انٹرٹینمنٹ کے منظر نامے کے بڑھتے ہوئے اثر کو ایک عظیم خراج عقیدت ہوگا۔

"Kala to Code" کی تہیم پر چلتے ہوئے پویلین بھارت واسودھیو کٹمبکم پوری دنیا ایک خاندان ہے، کے جذبے کا جشن منائے گا اور اس کی نمائش کرے گا کہ کس طرح ملک کی فنکارانہ روایت اختراع، امن اور ثقافتی سفارت کاری کی روشنی بنی ہے۔

بھارت پویلین میں بنیادی طور پر چار زونز ہوں گے جو شائقین کو بھارت کی قصہ گوئی کی روایت سے ہم آہنگ کریں گے۔x

### Army Hospital 3D

نئی دلی میں واقع آرمی ہاسپٹل ریسرچ اینڈ ریفرل کے شعبہ امراض چشم نے **Glaucoma** سرجری کے لیے **D 3** مائیکرو اسکوپ متعارف کر کے ایک اہم سنگ میل حاصل کیا ہے۔ یہ جدید ٹیکنالوجی سہ جہتی **Visualization** فراہم کرتی ہے، جس سے سرجن آنکھوں کی پیچیدہ سرجریوں کو زیادہ درست طریقے سے انجام دینے کے قابل ہوتے ہیں۔ اس نظام میں خصوصی **D 3** پولرائزیشن گلاسز اور **55** انچ کا ایک **K 4** الٹرا ایچ ڈی ڈسپلے بھی ہے، جو سرجری کے وقت اور پیچیدگیوں کو کم کرتا ہے۔x

## NTA Platform

امتحانات کا انعقاد کرنے والی قومی ایجنسی **NTA** نے **NEET** انڈر گریجویٹ **2025** امتحان سے متعلق مشکوک دعووں کی اطلاع دینے کے لیے ایک مخصوص پلیٹ فارم شروع کیا ہے۔ **NTA** نے امیدواروں کو مشورہ دیا کہ وہ بددیانت عناصر کے بہکاوے میں نہ آئیں جو بدعنوانی میں ملوث ہوتے ہیں اور جھوٹے دعووں سے امیدواروں کو دھوکہ دینے کی کوشش کرتے ہیں۔ اس نے امیدواروں سے یہ بھی درخواست کی ہے کہ وہ **NTA** کی سرکاری ویب سائٹ پر اگلے مہینے کی **4** تاریخ کو شام **5 بجے** تک، اس طرح کی گمراہ کن معلومات اور اسے پھیلانے والے افراد کے بارے میں اطلاع دیں۔x

## Iran Blast

کل جنوبی ایران میں بندر عباس کے قریب شہید رجائی بندرگاہ پر ہونے والے تباہ کن دھماکے میں ہلاک ہونے والوں کی تعداد بڑھ کر **14** ہو گئی ہے، جبکہ کم سے کم **750** دیگر زخمی ہو گئے ہیں۔ وزیر داخلہ **Eskandar Momeni** نے یہ اطلاع دی ہے۔ یہ دھماکہ ہرمزگان صوبے کی بندرگاہ پر نامعلوم وجوہات سے ایندھن کے ٹینکر کے پھٹنے کے بعد ہوا۔ صدر مسعود پیزشکیان نے سوشل میڈیا پر ایک بیان میں متاثرین کے ساتھ ہمدردی اور دُکھ کا اظہار کیا، نیز اس واقعے کی وجوہات کی تحقیقات کا حکم جاری کیا۔ انہوں نے کہا کہ وزیر داخلہ کو واقعہ کی مکمل تحقیقات کے لیے خطے میں بھیجا گیا ہے۔x

## US Ukraine Meet

امریکہ کے صدر ڈونلڈ ٹرمپ نے کہا ہے کہ انہیں روس کے صدر ولادیمیر پُٹن کی اس بات پر شک ہے کہ وہ یوکرین کے ساتھ جاری جنگ کو ختم کرنا چاہتے ہیں۔ صدر ٹرمپ کی اس بات سے جلد ہی امن سمجھوتے کے بارے میں نئے شکوک و شبہات پیدا ہو گئے ہیں۔

سوشل میڈیا پوسٹ پر جناب ٹرمپ نے بتایا کہ وہ ویٹکن میں پوپ فرانسس کی آخری رسومات میں شرکت کے دوران یوکرین کے صدر ولودمیر زیلنسکی سے مختصر ملاقات کے بعد امریکہ کے لیے روانہ ہو گئے ہیں۔

وہائٹ ہاؤس نے دونوں رہنماؤں کے درمیان ہونی **15** منٹ کی اس ملاقات کو بے حد ثمر آور قرار دیا ہے۔ جناب زیلنسکی نے بھی اس ملاقات کو علامتی قرار دیتے ہوئے کہا ہے کہ یہ ملاقات تاریخی ثابت ہو سکتی ہے۔

جناب ٹرمپ نے اپنی پوسٹ میں مزید لکھا ہے کہ جناب پوتن کو گذشتہ دنوں شہری علاقوں اور قصبوں پر میزائل داغنے کی کوئی ضرورت نہیں تھی۔

صدر ٹرمپ کا یہ بیان اُن کے مثبت تجزیے کے برخلاف ہے جس میں اُنہوں نے کہا تھا کہ جمعے کے روز ماسکو میں اُن کے خصوصی ایلچی Steve Witkoff اور پوتن کے درمیان ہوئی ملاقات کے بعد دونوں فریق کسی سمجھوتے پر پہنچنے کے بے حد قریب ہیں۔x

## Sports Roundup

ٹیبل ٹینس میں Manush Shah اور Diya Chitale کی بھارتی جوڑی نے ڈبلیو ٹی ٹی Contender Tunis 2025 میں مکسڈ ڈبلز کا خطاب جیت لیا ہے۔ یہ مقابلہ Tunisia کی دارالحکومت Tunis میں منعقد ہوا تھا۔

Manush اور Diya کی بھارتی جوڑی نے ایک شاندار مقابلے میں دوسرے درجے کی Sora Matsushina اور Miwa Harimoto کی جوڑی کو 3-2 سے ہرا دیا۔

ویبی IPL ٹی ٹوئنٹی کرکٹ میں کل رات کولکاتہ کے ایڈن گارڈنز میں کولکاتہ نائٹ رائڈرز اور پنجاب کنگز کے درمیان ہونے والا میچ لگاتار بارش کی وجہ سے منسوخ ہو گیا جس کے بعد دونوں ٹیموں کو پوائنٹس ملے۔

پنجاب کنگز اب پوائنٹس ٹیبل میں نو میچوں میں گیارہ پوائنٹس کے ساتھ چوتھے نمبر پر ہے جبکہ KKR نو میچوں میں سات پوائنٹس کے ساتھ ساتویں نمبر پر ہے۔

آج دو میچ ہونے ہیں۔ پہلا میچ ممبئی میں ساڑھے تین بجے ممبئی انڈینز اور لکھنؤ سپر جائنٹس کے درمیان ہوگا اور دوسرا میچ دلی میں شام ساڑھے سات بجے دلی کیپٹلز اور رائل چیلنجرس بنگلورو کے درمیان ہوگا۔

بیڈمنٹن میں پی وی سندھو اور لکشیہ سین آج سے چین کے Xiamen میں شروع ہو رہے ہیں۔ Sudirman Cup 2025 Badminton Tournament میں بھارتی چیلنج کی قیادت کریں گے۔

## IPL T20 Cricket

IPL ٹی ٹوئنٹی کرکٹ میں، کل رات کولکاتہ کے ایڈن گارڈنز میں موسلا دھار بارش اور گرج چمک کی وجہ سے کولکاتہ نائٹ رائڈرز اور پنجاب کنگز کے درمیان اہم میچ رد کر دیا گیا۔ دونوں ہی ٹیموں کو ایک-ایک پوائنٹس سے اکتفا کرنا پڑا۔ جیت کے لیے 202 رن کے نشانے کا پیچھا کرتے ہوئے کولکاتہ نائٹ رائڈرز نے ایک اوور میں بغیر کسی نقصان کے 7 رن بنا لیے تھے، تبھی موسلا دھار بارش کی وجہ سے کھیل کو روک دیا گیا۔

آج IPL میں دو میچز کھیلے جائیں گے۔ سہ پہر ساڑھے تین بجے ممبئی میں، ممبئی انڈینز کا مقابلہ لکھنؤ سپر جائنٹس سے ہوگا، جبکہ شام ساڑھے سات بجے دلی میں، ڈیلہی کیپٹلز کا سامنا رائل چیلنجرس بنگلورو سے ہوگا۔x

## Football-Kalinga Super Cup

فٹ بال میں، موہن بگن سپر جائنٹ اور FC گوا، 2025 کلنگا سپر کپ کے سیمی فائنل میں پہنچ گئی ہیں۔ کل کھیلے گئے دلچسپ کوارٹر فائنل میچوں میں موہن بگن نے کیرالہ بلاسٹر کو ایک کے مقابلے دو گول سے ہرایا۔ FC گوا نے بھی پنجاب FC کو، ایک کے مقابلے دو گول سے ہرایا۔ اب 30 اپریل کو موہن بگن اور FC گوا کا ایک دوسرے سے سامنا ہوگا۔x

## IMD Weather

بھارتی محکمہ موسمیات IMD نے، دہلی، ہریانہ، پنجاب، راجستھان، اترپردیش اور مغربی مدھیہ پردیش کے علاقوں میں اگلے تین روز کے دوران شدید گرمی کی پیشگوئی کی ہے۔ موسمیات کے محکمے نے کہا ہے کہ گجرات، ساحلی آندھراپردیش اور یانم، تمل ناڈو، پڈوچیری اور کرائل کے علاقوں میں گرمی اور حبس کا موسم رہنے کا امکان ہے۔ IMD نے کہا کہ پنجاب، ہریانہ، دہلی اور راجستھان کے علاقوں میں کل تک زیادہ سے زیادہ درجہ حرارت میں کوئی اہم تبدیلی نہیں ہوگی۔ موسمیات کے محکمے نے آسام، میگھالیہ، سکم اور اروناچل پردیش میں شدید بارش کی پیشگوئی کی ہے۔ IMD نے کہا کہ ناگالینڈ، منی پور، مغربی بنگال کے ذیلی بمالیائی خطے، سکم، مشرقی راجستھان، مدھیہ پردیش، وڈرہ، چھتیس گڑھ اور جنوبی کرناٹک کے اندرونی علاقوں میں آج جھکڑدار ہواؤں کے ساتھ گرج چمک کا امکان ہے۔x

## Telangana Heatwave

تلنگانہ میں ریاست کے بہت سے حصوں میں شدید گرمی کی لہر ہے جبکہ پانچ ضلع ایسے ہیں جہاں درجہ حرارت 45 ڈگری سیلسیوس سے بھی تجاوز کر گیا ہے۔ وہیں حیدرآباد میں دن کا درجہ حرارت 41 ڈگری سیلسیوس سے زیادہ ہے۔  
ہمارے نامہ نگار کی ایک رپورٹ:

## V/C Lakshmi

خاص طور پر شمالی تلنگانہ کے اضلاع میں لوگوں کو شدید گرمی کے سبب بڑی مشکلات کا سامنا کرنا پڑ رہا ہے، یہاں دن کا درجہ حرارت 45 ڈگری سے بھی زیادہ ہے۔

ریاست بھر میں رات کا درجہ حرارت بھی معمول سے زیادہ ریکارڈ کیا گیا ہے۔ محکمہ موسمیات نے اگلے 3 سے 4 دنوں کے دوران کئی اضلاع میں شدید گرمی کے حالات رہنے کی پیش گوئی کی ہے جبکہ ریاست کے کچھ حصوں میں گرج چمک کے ساتھ 50 کلومیٹر فی گھنٹے کی رفتار سے جھکڑدار ہوائیں چل رہی ہیں۔ پچھلے 24 گھنٹے میں عادل آباد میں سب سے زیادہ 45 اعشاریہ پانچ ڈگری سیلسیوس درجہ حرارت ریکارڈ کیا گیا۔

حیدر آباد سے لکشمی کی رپورٹ کے ساتھ خبرنامے کے لیے میں.....

یہ خبریں ہماری ویب سائٹ [news.onair.com/slash/urdu](http://news.onair.com/slash/urdu) پر بھی دستیاب ہیں۔

**GONG**

## **PRESS COMMENTS**

اب اخبارات کے آئینہ کے ساتھ ہیں: .....ضمیر

شکریہ - آسیہ

قومی راجدھانی دہلی سے آج شائع ہونے والے اردو اخبارات نے مختلف خبروں کو نمایاں جگہ دی ہے۔

روزنامہ انقلاب نے پہلگام دہشت گردانہ حملے کے بعد سرحد پر کشیدگی میں اضافے کی خبر کو صفحہ اول کی شہ سرخی بنایا ہے۔ اس دوران مرکزی حکومت نے نیوز چینلوں کو ایڈوائزری جاری کرتے ہوئے کہا ہے کہ قومی سلامتی کے پیش نظر سیکیورٹی فورسز کی سرگرمیوں کو براہ راست نشر نہ کیا جائے۔

روزنامہ راشٹریہ سہارا نے کیتھولک مذہبی رہنما پوپ فرانسس کو سپردِ خاک کئے جانے کی خبر کو صفحہ اول پر جگہ دی ہے۔ اخبار کے مطابق پوپ کی آخری رسومات میں ڈھائی لاکھ سے زیادہ افراد نے شرکت کی۔

روزنامہ ہندوستان ایکسپریس نے جنتادل یونائیٹڈ کے قومی صدر اور بہار کے وزیر اعلیٰ نتیش کمار کے اُس بیان کو اہمیت کے ساتھ شائع کیا ہے، جس میں انہوں نے کہا ہے کہ NDA کی سبھی حلیف جماعتیں متحد ہو کر بہار اسمبلی انتخابات لڑیں گی۔ اخبار کے مطابق جناب کمار نے مزید کہا کہ وہ اب NDA کے ساتھ ہی رہیں گے۔

روزنامہ پرتاپ نے امریکی صدر، ڈونلڈ ٹرمپ اور یوکرین کے صدر وولودیمیر زیلنسکی کے درمیان ہوئی ملاقات کی خبر کو خصوصی طور پر شائع کیا ہے۔ اخبار کے مطابق دونوں رہنماؤں نے روس- یوکرین جنگ پر بات چیت کی۔ X

آخر میں خاص خاص خبریں ایک بار پھر

1- وزیر اعظم نریندر مودی آج، دن میں 11 بجے آکاشوائی پر ”من کی بات“ پروگرام میں اپنے خیالات کا اظہار کریں گے۔

2- وزارتِ داخلہ نے پہلگام دہشت گردانہ حملے کی تحقیقات قومی جانچ ایجنسی NIA کو سونپ دی ہے۔

3- جموں و کشمیر کے لیفٹننٹ گورنر منوج سنہا نے پہلگام دہشت گردانہ حملے پر بحث کے لیے کل قانون ساز اسمبلی کا ایک روزہ خصوصی اجلاس طلب کیا ہے۔

4- اندرون ملک آبی گزرگاہوں کی بھارتی اتھارٹی نے، مالی برس 2024-25 کے دوران 145 اعشاریہ 5 ملین ٹن سامان کی ریکارڈ نقل و حمل کی۔



5- جنوبی ایران میں، بندر عباس بندرگاہ پر تباہ کن دھماکے سے مرنے والوں کی تعداد بڑھ کر 14 ہو گئی ہے۔ کم سے کم 750 دیگر زخمی بھی ہوئے ہیں۔

6- اور ٹیبل ٹینس میں، بھارت کے Manush Shah اور Diya Chitale کی جوڑی نے تیونیشیا میں WTT مقابلے میں، مکسڈ ڈبلز کا خطاب جیت لیا ہے۔

اسی کے ساتھ یہ خبر نامہ ختم ہوا۔

.....